

## खास खबर

## जुनैद के जनाजे में दिखे मोस्ट वांटेड आतंकी

श्रीनगर। कश्मीर घाटी के मोस्ट वांटेड 12 आतंकियों में से जिंदा बचे 11 आतंकियों में शामिल जाकिर मूसा और सद्दाम पडर शनिवार को दक्षिण कश्मीर के पांपोर और हफ शोपियां में मारे गए आतंकी साथियों के जनाजे में शरीक हुए। दोनों ने इस दौरान हवा में गोलियां भी चलाई। उनके साथ 20 से अधिक आतंकी थे। अरवनी में शुक़वार को सुरक्षाबलों ने एक भीषण मुठभेड़ में लश्कर के तीन आतंकियों जुनैद मद्दू, नासिर और आदिल मुश्ताक उर्फ आजाद को मार गिराया था। इन तीनों आतंकियों के शव, तीन एसाल्ट राइफलें व अन्य सामान शनिवार सुबह मुठभेड़ के दौरान मलबे का ढेर बने मकानों के नीचे से निकाले

गए। बाद में तीनों आतंकियों के शव परिजनों को सौंप दिए गए। तीनों आतंकियों को उनके गांवों के कब्रिस्तानों में दफनाया गया। प्रत्यक्षदर्शियों की मानें तो पांपोर में आतंकी आदिल के जनाजे में जाकिर मूसा अपने सात साथियों के साथ आया। उसने इस दौरान हवा में गोलियां भी चलाई। उधर, शोपियां के हफ में आतंकी नासिर वानी के जनाजे में सद्दाम पडर अपने साथियों के साथ पहुंचा। उसने हवा में गोलियां चलाई। बताया जाता है कि नासिर के जनाजे में पहले दो आतंकी आए। उनके बाद पांच आतंकी और शामिल हुए। जुनैद मद्दू के जनाजे में भी करीब 12 आतंकी मौजूद रहे। उन्होंने भी हवा में गोलियां दागीं।

## पूर्व पीएम एचडी देवगौड़ा द्वारा बदरी-केदार के दर्शन

बदरीनाथ। पूर्व प्रधानमंत्री एचडी देवगौड़ा ने परिवार के साथ केदारनाथ धाम और बदरीनाथ धाम पहुंचकर भगवान के दर्शन किए। इससे पूर्व, केदारनाथ पहुंचने पर तीर्थ पुरोहितों व स्थानीय लोगों ने पूर्व प्रधानमंत्री का फूल मालाओं से भव्य स्वागत किया। गत दिवस देवगौड़ा का केदारनाथ व बदरीनाथ धाम में पूजा का कार्यक्रम था। मौसम खराब होने के कारण वह कल बदरीनाथ नहीं जा सके। आज सुबह उन्होंने बदरीनाथ धाम में पूजा अर्चना की। पत्नी समेत परिवार के 14 सदस्यों के साथ वह गत दिवस हेलीकॉप्टर से केदारधाम पहुंचे और मंदिर में लगभग आधा घंटा पूजा-अर्चना की। धाम के

मुख्य पुजारी बागेश लिंग ने पूजा संपन्न कराई। इसके बाद उन्होंने सेफ हाउस में लगभग आधा घंटे विश्राम किया और स्थानीय लोगों से भी बातचीत की। लगभग दो घंटे केदारधाम में बिताने के बाद पूर्व प्रधानमंत्री देहरादून के लिए रवाना हो गए। आज सुबह करीब नौ बजे पूर्व प्रधानमंत्री देवगौड़ा परिवार के सदस्यों के साथ बदरीनाथ धाम पहुंचे। हेलीपैड से वह पहले वीआइपी गैस्टहाउस गए। यहां कुछ देर विश्राम के बाद वह सुबह 9.45 पर बदरीनाथ मंदिर गए। वहां करीब आधा घंटा वेदपाठ पूजा में शामिल हुए। इसके बाद वह वापस हेलीकॉप्टर से चले गए।

## 2000 हजार के नकली नोटों की छपाई गिरोह का भंडाफोड़ नई दिल्ली।

क्राइम ब्रांच की टीम ने दो हजार के नकली नोटों की छपाई करने वाले गिरोह का भंडाफोड़ किया है। इस मामले में शास्त्रीनगर निवासी इमरान खान को गिरफ्तार किया है। उससे दो हजार के करीब साढ़े छह लाख के नकली नोट मिले हैं। मुख्य आरोपी फरार है। मध्य रेंज क्राइम ब्रांच की टीम को सूचना मिली कि मूलरूप से वजीराबाद गांव गली नंबर-9 निवासी इमरान ए-ब्लॉक शास्त्रीनगर स्थित अपने दूसरे घर में नकली नोट छाप रहा है। सूचना पर इंस्पेक्टर आशीष कुमार दुबे की टीम ने शास्त्रीनगर में इमरान के घर में छापेमारी की और उसे रंगे हाथ

नकली नोटों की छपाई करते दबोच लिया। मौके से नोट बनाने के लिए लाई गई 54 शीट, कंप्यूटर, प्रिंटर समेत अन्य उपकरण बरामद किए गए। इमरान ने बताया कि वह गाजियाबाद के इंदिरापुरम निवासी माइकल उर्फ बंटी के लिए नकली नोट छापता था। वह समय-समय पर उसके पास नोट लेने आता है। क्राइम ब्रांच की टीम माइकल की तलाश में जुटी है। क्राइम ब्रांच अधिकारियों की माने तो 500 व दो हजार के नए नोटों की छपाई के इस गिरोह का माइकल अहम किरदार है। उसे जल्द गिरफ्तार कर लिया जाएगा।

## मनरेगा के तहत तालाब की खुदाई में मिले

## 52 सोने के सिक्के

हावड़ा। झींगरा इलाके में तालाब की खोदाई के दौरान एक कलश से 52 सोने के सिक्के मिले। ये सिक्के अति प्राचीन लग रहे हैं। इन्हें स्थानीय प्रशासन को सौंप दिया गया है। प्राप्त जानकारी के अनुसार शनिवार सुबह मनरेगा

के तहत एक तालाब की खोदाई की जा रही थी। उसी वक्त एक कलश मिला। उसे खोलने पर उसमें से 52 सोने के सिक्के मिले। इस इलाके में पहले भी काफी प्राचीन मूर्तियां मिली हैं।

## मॉल के लेडिज टॉयलेट में जोरदार ब्लास्ट, 3 की मौत 9 घायल

बोगोटा।कोलंबिया की राजधानी बोगोटा में एक शॉपिंग सेंटर में विस्फोटक सामग्री के धमाके में कम से कम तीन महिलाओं की मौत हो गयी और 9 अन्य घायल हो गए। बोगोटव के मयर इनरिक

पेनालोसा ने हमले की निंदा की है। उन्होंने बताया कि लोग फादर्स डे से एक दिन पहले एंजिनो शॉपिंग सेंटर में गिफ्ट लेने आये हुए थे और टॉयलेट में जोरदार धमाका हुआ।

## राष्ट्रपति बनने के बाद 4,000

## करोड़ बड़ी ट्रंप की कमाई

न्यूयॉर्क। डोनाल्ड ट्रंप के अमेरिकी राष्ट्रपति बनने के बाद कमाई में भारी उछाल आया है। वित्तीय वर्ष 2016-17 में उनकी कमाई 59.4



565 कारपोरेशन या प्रतिष्ठानों में बड़े पद थे। उन्होंने राष्ट्रपति बनने के एक दिन पहले तक इन सारी जिम्मेदारियों को छोड़ दिया।

इसमें अमेरिका के अलावा, स्कॉटलैंड, आयरलैंड, कनाडा, ब्राजील, बरमूडा में स्थापित कंपनियां शामिल हैं। हालांकि ट्रंप ने हमेशा अपने टैक्स रिटर्न सार्वजनिक करने से मना कर दिया है। टैक्स रिटर्न से उनके कारोबार और संपत्ति की असली तस्वीर सामने आ सकती है। उन्होंने सिर्फ अपने परिवार की कमाई, परिसंपत्ति और कर्ज का खुलासा किया है। कमाई में उछाल के बावजूद ट्रंप पर 20 हजार करोड़ रुपये का कर्ज भी है। उन्होंने जर्मनी, अमेरिका और अन्य देशों के बैंकों से उधार ले रखा है। वाशिंगटन में पिछले साल एक नई इमारत खरीदने के बाद उन पर 322 करोड़ रुपये का कर्ज बढ़ा। उन्होंने अमेरिका के फ्लोरिडा, न्यूयॉर्क और लास एंजेलिस जैसे शहरों में स्थापित रीयल एस्टेट कंपनी से भी 700 करोड़ रुपये से ज्यादा का ऋण ले रखा है।

## मसाज पार्लर की आड़ में चर रहा था देह

## व्यापार का धंधा

सोनीपत। हाइवे स्थित ओमेक्स सिटी स्थित मॉल में मसाज सेंटर पर छापामार कर पुलिस ने देह व्यापार का भंडाफोड़ किया है। पुलिस ने मौके से 13 युवतियों और चार युवकों को गिरफ्तार किया है। पकड़ी गई युवतियां सोनीपत, पानीपत, दिल्ली और उत्तर प्रदेश की रहने वाली हैं। पकड़े गए आरोपियों के खिलाफथाना मुख्तल पुलिस ने देह व्यापार का मामला दर्ज

किया है। आरोपियों का मेडिकल परीक्षण कराने के बाद न्यायालय में पेश कर न्यायिक हिरासत में भेज दिया गया है। पुलिस के मुताबिक ओमेक्स सिटी मॉल में अनैतिक कार्य की सूचना पर टीम का गठन कर छापामारी की तैयारी की गई। एक जवान को नकली ग्राहक बना कर भेजा गया और मामले का पर्दाफाश हुआ।

## कश्मीर अब जंग का मैदान बन रहा,

## सिर्फ मोदी-महबूबा जिम्मेदार: कांग्रेस

नई दिल्ली। जम्मू-कश्मीर में शांति बहाली की कोशिशों पर हाल ही में दिए गए सीएम महबूबा मुफ्ती के बयान पर कांग्रेस ने पलटवार किया है। कांग्रेस नेता शकील अहमद ने आरोप लगाया कि कश्मीर जंग का मैदान बनता जा रहा है और इसके लिए सिर्फ मोदी और महबूबा जिम्मेदार हैं। कांग्रेस लीडर शकील अहमद ने कहा, कश्मीर के हालात के लिए दो लोग जिम्मेदार हैं - महबूबा मुफ्ती और प्राइम मिनिस्टर मोदी। जब से बीजेपी-पीडीपी के गठबंधन की सरकार बनने के बाद से कश्मीर वॉर जोन बनता जा रहा है। इससे पहले शनिवार को महबूबा ने विधानसभा में विधायकों को एड्रेस करते हुए अपने पिता मरहूम मुफ्ती मोहम्मद सईद के बयान को दोहराया था। उन्होंने कहा, हमारे सैनिक (जम्मू-कश्मीर में) शहीद हो रहे हैं। मुश्किल में फंसे कश्मीर में शांति न बंदूक ला सकती है और न सेना। कांग्रेस नेता मीम

अफजल ने इस बयान का समर्थन करते हुए कहा था कि सरकार को फौरन इसका कोई रास्ता निकलना चाहिए, ताकि घाटी में शांति बहाल की जा सके। महबूबा का बयान शुक़वार को अनंतनाग जिले में हुए आतंकी हमले के बाद आया था। इस हमले में छह पुलिसवाले शहीद हो गए थे। जम्मू-कश्मीर पुलिस के मुताबिक, आतंकियों ने भागने से पहले इन जवानों के चेहरे भी बिगाड़ दिए थे। शहीदों में सब इंस्पेक्टर फिरोज, उनके ड्राइवर और पुलिस के चार जवान शामिल थे। घटना अनंतनाग में थाजीवाड़ा अचबल इलाके में उस वक्त हुई, जब पुलिसवाले रुटीन राउंड के लिए जीप में जा रहे थे। हमले में गोली लगने से कुछ पुलिसवाले गंभीर रूप से जखमी हुए थे, जिन्हें हॉस्पिटल में भर्ती किया गया था। खबरों के मुताबिक, पाकिस्तान में मौजूद लश्कर-ए-तैयबा आतंकी गुट ने इस हमले की जिम्मेदारी ली थी।

## कपिल का केजरीवाल पर तंज-खुद मुजरिम, खुद जज और फैसला दिया वलीन चिट!

नई दिल्ली। दिल्ली में अरविंद केजरीवाल सरकार में मंत्रीपद से हटाए जाने के बाद कपिल मिश्रा ने मुखर होकर बगावत का बिगुल बजा दिया है। एक महीने बाद भी कपिल मिश्रा का आम आदमी पार्टी सुप्रीमों अरविंद केजरीवाल पर हमला जारी है। ताजा हमले में उन्होंने केजरीवाल पर तंज कसते हुए एक तस्वीर अपने ट्वीटर पर शेयर की है। इसमें केजरीवाल को जज, मुजरिम और वकील तीनों की भूमिका में दिखाया है। इस तस्वीर में यह भी दिखाया गया है कि केजरीवाल खुद को वलीन चिट दे देते हैं। इस फैसले पर टिप्पणी करते हुए कपिल मिश्रा ने लिखा है-'खुद को बाइज्ज़त बरी करते राष्ट्रीय

मुख्यमंत्री महोदय।' दिल्ली की करावल नगर सीट से विधायक कपिल मिश्रा ने एक अन्य ट्वीट में केजरीवाल पर कटाक्ष करते हुए कहा है कि यह जानने की जिज्ञासा है कि आपने जीवन मे कभी भी किसी एक भी भ्रष्टाचारी के खिलाफ जांच करवा कर अंजाम तक पहुंचाया है कभी भी किसी एक को भी इससे पहले किए ट्वीट में उन्होंने दिल्ली सरकार में पूर्व मंत्री रह चुके असीम अहमद खान को लेकर लिखा है-' वैसे असीम अहमद खान के खिलाफ कितने सबूत कितनी जांच का इंतजार किया था आपने यहां कौन सा पेंच फंसा है ज़ोरू का भाई'।

## सपा सरकार ने कब्रिस्तान की चारदीवारी

## बनाने में खर्च किए 1200 करोड़

लखनऊ। योगी सरकार अब अखिलेश सरकार की कब्रिस्तान चारदीवारी योजना की जांच कराने जा रही है। यह योजना पूर्व अल्पसंख्यक कल्याण मंत्री आजम खान ने चलाई थी। 5 साल में योजना में 1200 करोड़ रुपए खर्च किए थे। योगी ने इस योजना की जांच के लिए तीन मेंबर्स की कमेटी भी गठित कर दी है। योगी सरकार ने कब्रिस्तान चारदीवारी योजना में घोटाले की आशंका के चलते जांच के आदेश दिए हैं। 3 मेंबर की अध्यक्षता सिविल एंक्विशन डिपार्टमेंट के स्पेशल सेक्रेटरी

## गर्भपात हो गया तो जांच के लिए भुण लिफाफे में डाल कर दे दिया

अमृतसर। यहां के गुरु नानकदेव अस्पताल के कर्मियों की कार्यप्रणाली कई गंभीर सवाल तो उठाती ही हैमहिला की कोख में चार माह का बच्चा मौत की आगोश में समा गया। सरकारी डॉक्टर ने आपातकालीन डिलीवरी करके मृत बच्चे का भ्रूण बाहर निकाला और परिजनों से कहा कि इसे किसी नदी में प्रवाहित कर दो। दूसरी तरफ परिजनों यह जानना चाहते थे कि आखिर बच्चे की मौत की वजह क्या रही। डॉक्टर ने एक प्लास्टिक के लिफाफे में भ्रुण डाल दिया और परिजनों से कहा कि इसका टेस्ट करवा लो। लिफाफे में बच्चे का भ्रूण लेकर परिजन भटकते रहे। जब निजी लेबोरेट्री में पहुंचे तो यहां बताया गया कि बच्चे को कंटेनर में लाना चाहिए था। मानवीय संवेदना से जुड़ी यह घटना गुरुनानक देव अस्पताल की व्यवस्था पर गंभीर सवाल उठाती है। शहर के मजीठ रोड क्षेत्र के प्रेमनगर निवासी दविंदर कुमार ने बताया कि उनकी पत्नी सुनीता चार माह की गर्भवती थी। कुछ दिन पूर्व उसके पेट में असहनीय दर्द उठा। उन्होंने एक निजी डायग्नोस्टिक सेंटर से उसका अल्ट्रासाउंड करवाया। रिपोर्ट में सामने आया कि भ्रूण का

लिवर अपनी जगह कुछ दूरी पर है। रीढ़ की हड्डी भी मुड़ी हुई थी। दविंदर ने बताया कि इसके बाद वह अपनी पत्नी को शुक़वार को गुरुनानक देव अस्पताल ले आए। यहां स्थित बेबे नानकी मंदर एंड चाइल्ड केयर सेंटर की चौथी मंजिल पर उन्हें जाने को कहा या। डॉक्टरों ने रिपोर्ट देखकर सुनीता की जांच की और कहा कि बच्चा पेट के अंदर ही मर चुका है। इसे बाहर निकालना होगा। दविंदर के अनुसार, यह तीसरी बार था जब सुनीता का बच्चा गर्भ में ही समाप्त हो गया था। इससे पूर्व उसके दो बच्चे भी कोख में मौत की नींद सो चुके थे। खैर, डॉक्टर ने सर्जरी करके बच्चे का भ्रूण बाहर निकाल दिया। इसके बाद डॉक्टर ने कहा कि वह इस भ्रूण को किसी नदी में प्रवाहित कर दे। दविंदर ने बताया कि वह जानना चाहता था कि आखिर सुनीता के गर्भ में ही बच्चे दफन क्यों हो जाते हैं। उसने डॉक्टर से इस विषय में बात की। डॉक्टर ने बताया कि मौत की सही-सही जानकारी भ्रूण का कैरियोटाइप टेस्ट करवाकर ही मिल सकती है। इस टेस्ट के जरिए यह पता लगाया जा सकता है कि कहीं बच्चे के मां-बाप के गुणसूत्रों में संक्रमण तो नहीं।

## सेना प्रमुख को कश्मीर में हालात पर नियंत्रण

## का भरोसा

हैदराबाद। सेना प्रमुख जनरल बिपिन रावत ने इस बात का भरोसा दिया है कि जल्द ही जम्मू-कश्मीर में हालात काबू में आ जाएंगे। चिंता करने की कोई बात नहीं है। उन्होंने कहा कि दक्षिण कश्मीर के कुछ इलाकों में ही स्थिति कुछ परेशानी वाली है। लेकिन उन्हें यकीन है कि जल्द ही हालात पर पूरा नियंत्रण होगा। सेना प्रमुख जनरल बिपिन रावत ने शनिवार को डुंडीगल स्थित एयरफेर्स एकेडमी में 199वें बैच की संयुक्त स्नातक परेड का परीक्षण किया। इस परेड में 25 महिलाओं समेत 120 पायलट और ग्राउंड ड्यूटी अफसर शामिल हुए। इस परेड के निरीक्षण के बाद सेना प्रमुख ने कहा कि कश्मीर में हालात पर काबू पाने में सुरक्षा बल और सभी एजेंसियां उल्लेखनीय योगदान दे रही हैं। जम्मू-कश्मीर के लोग के बीच कुछ गलत सूचनाएं और झूठी अफवाहें फैलाई जा रही हैं।

इससे समस्या हो रही है और संभवतः इसीलिए युवा पीढ़ी के कुछ लोग हथियार उठा रहे हैं। मुझे पूरा यकीन है कि इन लोगों को जल्द ही समझ आ जाएगा कि यह जो कर रहे हैं वह गलत है। हिंसा करके कश्मीर के कुछ युवा अपने राज्य और अपने लोगों को ही नुकसान पहुंचा रहे हैं। उन्होंने कहा कि सशस्त्र सेनाएं और सुरक्षा बल कश्मीर घाटी में केवल शांति और समरसता चाहते हैं। हमारी सेना वह है जो मानवाधिकारों में बहुत यकीन रखती है। सेना का मानवाधिकार का रिकार्ड बहुत ही अच्छा है। एक संवाददाता के यह पूछने पर कि क्या सेना के मानव-कवच बनाने की घटना को स्टैंडर्ड ऑपरेटिंग प्रोसिजर (एसओपी) बनाया जाएगा, उन्होंने कहा कि ऐसा नहीं है। यह फैसले हालात के अनुरूप ही लिए जाते हैं। हमारे सैनिक इसके लिए अच्छी तरह से प्रशिक्षित हैं।

## तत्काल आवश्यकता है

न्यायसाक्षी समाचार-पत्र रायगढ़ एवं जशपुर जिले हेतु रिपोर्टर/संवाददाता चाहिए तत्काल संपर्क करें

न्यायसाक्षी समाचार-पत्र

श्रीराम कॉलोनी,स्टेडियम के पीछे, कैरियर स्कूल के पास,रायगढ़ छ.ग. नो. नं. 9039961090

## ऑफसेट प्रिंटिंग - न्यूज पेपर प्रिंटिंग

वेस्ट जर्मनी की ऑफसेट मशीन \* हेडलबर्ग \* से 4 कलर की प्रिंटिंग होती है।

प्रिंटिंग जॉब हेतु तत्काल सम्पर्क करें

न्यायसाक्षी प्रिंटर्स एण्ड प्रेस

श्रीराम कॉलोनी, स्टेडियम के पीछे, कैरियर स्कूल के पास, रायगढ़ छ.ग. नो. नं. 9589876400